



Dokument ta' sessjoni

B8-0155/2018

12.3.2018

MOZZJONI GĦAL RIŻOLUZZJONI

imressqa wara d-dikjarazzjoni tal-Kummissjoni

skont l-Artikolu 123(2) tar-Regoli ta' Procedura

dwar ir-responsabbiltà soċjali tal-kumpanniji
(2018/2633(RSP))

David Casa
f'isem il-Grupp PPE

Riżoluzzjoni tal-Parlament Ewropew dwar ir-responsabbiltà soċjali tal-kumpanniji (2018/2633(RSP))

Il-Parlament Ewropew,

- wara li kkunsidra t-Trattat dwar il-Funzjonament tal-Unjoni Ewropea, b'mod partikolari l-Artikoli 9, 151, 152, 153(1) u (2), u 173 tiegħu,
 - wara li kkunsidra l-Artikoli 14, 27 u 30 tal-Karta tad-Drittijiet Fundamentali tal-Unjoni Ewropea,
 - wara li kkunsidra l-Artikolu 123(2) tar-Regoli ta' Proċedura tiegħu,
- A. billi l-Unjoni Ewropea hija bbażata fuq ekonomija tas-suq soċjali kompetittiva ħafna, li timmira lejn l-okkupazzjoni sħiħa u l-progress soċjali;
- B. billi l-bidliet industrijali kbar jista' jkollhom impatt fuq l-impjegati u r-reġjuni affettwati minnhom;
- C. billi l-Istati Membri u l-Unjoni Ewropea għandhom jaħdmu favur l-iżvilupp ta' strateġiji kkoordinati bil-ħsieb li jinkisbu l-oġettivi tal-Unjoni Ewropea stipulati fit-Trattati;
- D. billi l-istrumenti u l-obbligi legali skont id-dritt nazzjonali u dak tal-UE jistgħu jiġu akkumpanjati minn azzjoni volontarja mwettqa skont il-prinċipju ta' responsabbiltà soċjali tal-kumpanniji (CSR);
- E. billi l-ġhadd ta' kumpanniji tal-UE li adottaw CSR żdied, u dan juri li hemm sensibilizzazzjoni li qed tikber dwar il-benefiċċji tagħha;
1. Ifakkar li s-CSR hija volontarja u tinkludi miżuri meħudin mill-kumpanniji biex jindirizzaw it-thassib soċjali u ambjentali oltre l-oqfsa legali nazzjonali u tal-UE;
 2. Huwa tal-fehma li sabiex jiġu salvagwardjati u jinholqu l-impjiegi madwar l-Ewropa kollha, l-Istati Membri jridu joħolqu l-kundizzjonijiet ideali għas-settur tan-negozju Ewropew sabiex jattiraw u jzommu n-negozji fir-reġjuni Ewropej kollha; ifakkar li l-għan tal-istrateġiji kemm Ewropej kif ukoll nazzjonali dwar il-ħolqien u t-tkabbir tal-impjiegi huwa l-ħolqien tal-impjiegi u t-tkabbir intelligenti, sostenibbli u fit-tul;
 3. Jistieden lill-Kummissjoni u lill-Istati Membri jimmonitorjaw l-iżviluppi fis-suq tax-xogħol u jiehdu miżuri preventivi biex tinzamm l-impjegabbiltà tal-ħaddiema Ewropej matul il-karrieri tagħhom;
 4. Ifakkar fid-disponibbiltà ta' strumenti Ewropej bħalma huma l-Fond Soċjali Ewropew u l-Fond Ewropew ta' Agġustament għall-Globalizzazzjoni;
 5. Jenfasizza l-ħtieġa ta' koordinazzjoni aħjar bejn il-kurrikuli fl-edukazzjoni u t-taħriġ u l-ħtiġijiet tas-swieq tax-xogħol li qegħdin jinbidlu; jistieden lill-Kummissjoni u lill-Istati Membri, għalhekk, jagħtu spinta fit-taħriġ u l-edukazzjoni tal-ICT u tax-xjenza, it-

teknoloġija, l-inġinerija u l-matematika (STEM), sabiex il-forza tax-xogħol kemm attwali kif ukoll dik futura jkunu mgħammra bil-ħiliet elettronici rilevanti;

6. Ihegġegħ l-iżvilupp ta' ħiliet tekniċi, b'mod partikolari fis-settur tal-manifattura; jitlob, għalhekk, l-iżvilupp u l-espansjoni tas-sistemi ta' apprendistat, u jenfasizza l-bżonn li tiġi promossa l-importanza ta' ħaddiema tekniċi tas-sengħa;
7. Jistieden lill-Istati Membri jhegġu lill-kumpanniji jizviluppaw possibbiltajiet ta' taħriġ għall-impjegati tagħhom matul il-karriera tagħhom, b'attenzjoni speċjali fir-rigward tal-ħaddiema anzjani;
8. Jikkundanna bil-qawwa l-prattiki li permezz tagħhom il-kumpanniji jistabilixxu ruħhom temporanjament f'regġuni għal perjodu ta' żmien limitat biss, u matul dan iż-żmien ikunu intitolati jibbenefikaw minn għajjnuna biex jistallaw ruħhom;
9. Ifakkar li d-dumping soċjali huwa waħda mill-konsegwenzi possibbli tal-ksur tal-istandards u r-regoli tal-UE;
10. Jenfasizza li wiehed mill-għanijiet aħharija tal-għajjnuna reġjonali mill-Istat huwa ż-żamma u l-ħolqien ta' impjegi godda fir-regġuni kollha;
11. Jistieden lill-Kummissjoni timmonitorja jekk l-Istati Membri humiex qed jużaw il-fondi Ewropej b'mod xieraq, sabiex jintlaħqu l-għanijiet ta' koeżjoni soċjali u tal-istrateġija Ewropa 2020 madwar l-Unjoni kollha;
12. Jenfasizza li s-settur tan-negozju wkoll huwa responsabbli għall-kisba tal-għanijiet tal-istrateġija Ewropa 2020; ihegġegħ lil kumpanniji jestendu l-attivitajiet tagħhom li jaqgħu fi ħdan il-filosofija ta' CSR lil hinn mill-bażijiet industrijali tagħhom, u jieħdu inkunsiderazzjoni l-istabbiltà u t-tkabbir fit-tul tar-regġuni fejn ikunu stabbiliti;
13. Jenfasizza li f'każijiet fejn ma jkunx jista' jiġi evitat ir-ristrutturar, il-kumpanniji jridu jissodisfaw l-obbligi legali tagħhom skont id-dritt tal-UE u dak nazzjonali, filwaqt li jipprijoritizzaw l-informazzjoni u l-konsultazzjoni tal-ħaddiema, u l-opportunità li jergħu jiġu eżaminati l-alternattivi proposti mis-sħab soċjali;
14. Jitlob djalogu lokali, b-involvement tal-partijiet ikkonċernati kollha sabiex jiġu diskussi l-aħjar arrangamenti possibbli f'każijiet ta' ristrutturar;
15. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kummissjoni, lill-Kunsill, kif ukoll lill-gvernijiet u lill-parlamenti tal-Istati Membri.